

Minuti

Data: Il-Ħamis, 28 ta' Frar 2019

Post: Assoċjazzjoni Kunsilli Lokali

Ħin: 18:30

Preżenti:

Is-Sur Mario Fava – President
Dr. Samuel Azzopardi – Viċi President
Chev Paul Farrugia – Viċi President
Is-Sur Michael Fenech Adami – Membru
Is-Sur Anthony Mifsud - Membru
Is-Sur Mark Grech – Membru
Is-Sinjura Graziella Galea – Membru

Skuzat:

Is-Sur Joseph Cordina – Membru
Is-Sur Jesmond Aquilina – Membru

Uffiċjal Preżenti:

Snr. Lianne Mifsud – Segretarju Eżekuttiv



18.1 Prezentazzjoni u Approvazzjoni tal-ittri tal-Apologija

18.1.1 Is-Segretarju Eżekuttiv prezenta l-ittri ta' apologija mibgħutha mis-Sur Joseph Cordina u s-Sur Jesmond Aquilina.

18.1.2 Fuq proposta tal-President issekondata minn Chev. Paul Farrugia, l-Eżekuttiv aċċetta l-apologiji prezentati.

18.2 Qari u Approvazzjoni tal-Minuti Laqgħa Nu. 17

18.2.1 Il-President talab għall-approvazzjoni tal-Minuti Laqgħa tal-Eżekuttiv Nu. 17.

18.2.2 Fuq proposta tal-President issekondata mis-Sa. Graziella Galea, l-Eżekuttiv approva l-minuti tal-Laqgħa tal-Eżekuttiv Nu.17.

18.3 Punti li joħorgu mill-minuti

18.3.1 Ftehim Kollettiv Haddiema Klerikali Il-President semma li ma kienx hemm żviluppi minn wara l-aħħar laqgħa.

18.3.2 Health & Safety Il-President semma li bdew is-sessjonijiet tat-taħriġ. Il-President semma wkoll li hemm 'il fuq minn 40 Kunsill Lokali / Reġjun li applikaw.

18.3.3 Sejħa għas-servizzi tal-assigurazzjoni għall-Assoċjazzjoni Il-President semma li wara li l-Assoċjazzjoni tkellmet tal-avukat li ta suggeriment li nitolbu gwida lid-Dipartiment tal-Kuntratti jekk din is-sejħa tistax tiġi kkanċellata abbażi li d-dokument tas-sejħa ma kienx miktub bl-aktar mod ċar possibbli.

18.3.4 Eyetech

Il-President semma l-kumpanija reġgħet bgħatet statement ta' ħlas pendenti, filwaqt li l-Assoċjazzjoni bagħtet komunikazzjoni biex terġa' tfakkar il-kumpanija li għadha qed tistenna laqgħa magħhom. Ma kien l-ebda komunikazzjoni oħra min-naħa tal-kumpanija.

18.3.5 Sejħa għall-offerti fuq servizz ta' Traffic Management System li titratta l-ħruġ ta' Permessi

Il-President semma li l-Assoċjazzjoni għadha għaddeja bil-laqgħat mad-Dipartiment tal-Kuntratti u anki ħadet parir legali ta' kif l-aħjar tmexxi fuq din il-materja. Il-President semma li possibiliment il-gimġha d-dieħla toħroġ is-sejħa biex tircievi proposti.

18.3.6 Rinovar tal-Latrini f' Żoni Turistiċi

Il-President semma li saret laqgħa mal-Kunsilli Lokali li ser ikunu parti mill-proġett pilota. Il-President semma li ser tinzamm komunikazzjoni ma' dawk il-Kunsilli Lokali li ser jipparteċipaw fil-proġett pilota.

18.3.8 Dr. Samuel Azzopardi talab biex jagħmel dikjarazzjoni fuq punt 17.12.5 tal-Minuti tal-Laqgħa tal-Eżekuttiv Nu. 17

18.3.8.1 Dr. Azzopardi semma li ser jagħmel dikjarazzjoni fil-kapaċita' tiegħu anki bħala Minority Leader fl-Assoċjazzjoni Kunsilli Lokali.

18.3.8.2 Dr. Azzopardi semma b'dizappunt li mill-aħħar Laqgħa tal-Eżekuttiv u anki mill-laqgħat ta' Konsultazzjoni li saru mis-Segretarjat għall-Gvern Lokali kemm il-darba kien hemm referenza mill-Onor. Silvio Parnis li l-Oppożizzjoni kienet qed tiġi kkonsultata.

18.3.8.3 Dr. Azzopardi xtaq jikkjarifika li fl-ebda mument l-organi tal-Partit Nazzjonalista ma kienu qed jiġġu kkonsultati. Saħaq li dan ikkonfirmah ukoll mal-Kap tal-Partit Nazzjonalista Dr. Adrian Delia.

18.3.8.4 Dr. Azzopardi ppropona u jemmen li konsultazzjoni fuq Kunsilli Lokali għandha ssir mal-membri tal-Assoċjazzjoni rappreżentanti tal-Oppożizzjoni, dan peress li huma l-Membri tal-Assoċjazzjoni li jirrappreżentaw lill-Kunsilli Lokali u lill-Kunsilliera.

18.3.4.5 Dr. Azzopardi xtaq ukoll jikkjarifika li l-ebda konsultazzjoni min-naħa tal-Oppożizzjoni ma kienet saret miegħu personali, Dr. Azzopardi semma li huwa kien biss l-awtur tal-proposti preżentati mill-Oppożizzjoni, liema proposti kienu jappartjenu r-Regġuni. Huwa żied jgħi li la l-Onor. Robert Cutajar u lanqas is-Sur Charles Bonello, li kienu qe djattendu għal-laqgħat mal-Onor. Silvio Parnis qatt ma għamlu kuntatt mal-Membri tal-Partit Nazzjonalista, fl-Eżekuttiv tal-Assoċjazzjoni u propju għalhekk li allura ma kinex hemm konsultazzjoni mal-oppożizzjoni.

18.3.4.6 Dr. Azzopardi xtaq ukoll jikkjarifika li kien hu stess li talab lil Onor. Robert Cutajar jekk jixtieqx li jkun preżenti għal-laqgħat ta' konsultazzjoni f' isem l-Oppożizzjoni. Dan wara li kien gie nnotifikat każwalment mill-President tal-Assoċjazzjoni, is-Sur Mario Fava, fejn staqsih jekk hux ser ikun preżenti għal-laqgħa ta' konsultazzjoni li kienet ser issir mal-Oppożizzjoni. Kien hawn hekk li Dr. Azzopardi talab lil Onor. Cutajar biex jara jixtiequs li jkun preżenti. Dr. Azzoaprdi kkonferma li l-Onor. Cutajar ma sabx oġġezzjoni li jattendi għal din il-laqgħa. Kien hawn hekk li Dr. Azzopardi kellu jagħmel l-arrangamenti neċessarji peress li huwa ma kienx infurmat qabel u kellu saħansitra jitlob lill-Viċi President tar-Regġun Għawdex biex imexxi l-laqgħa tar-Regġun sabiex Dr. Azzopardi jkun jista' jattendi għal din il-laqgħa ta' konsultazzjoni li kienet saret il-Parlament.

18.3.4.7 Dr. Azzopardi semma li huwa kien jiġi nfurmat bil-laqgħat ta' konsultazzjoni, każwalment mis-Sur Fava peress li s-Sur Fava kien rappreżentant fuq il-Board tar-Riforma.

18.3.4.8 Dr. Azzopardi ikkonferma li l-aħħar laqgħa ta' konsultazzjoni mal-Oppożizzjoni saret nhar il-Ġimgħa, 15 ta' Frar 2019, li kien ukoll infurmat mis-Sur Fava rigward din il-laqgħa. Dr. Azzopardi semma li dakinhar l-Onor. Cutajar bgħat komunikat lil Dr. Azzopardi wara l-laqgħa li kienet saret biex jinfurmah li ma xtaqx joqgħod jaqgħilu biex jattendi.

18.3.4.9 Dr. Azzopardi għamilha ċara li dak kollu li jaf jafu għax gie diskuss waqt l-Eżekuttiv tal-Assoċjazzjoni u fl-ebda stanza ma' kien ikkonsultat personalment fuq dak li kien qed jiġi deċiż mill-Oppożizzjoni.

18.3.4.10 Dr. Azzopardi talab li din il-komunikazzjoni għandha tiġi kkomunikata wkoll lill-Gvern, fejn għandu jiġi notifikat li l-Oppożizzjoni ma kinitx qed tiġi kkonsultata fid-dawl ta' dak kollu spjegat aktar 'l fuq.

- 18.3.4.11 Is-Sur Fava jikkonferma dak kollu li qal Dr. Azzopardi.
- 18.3.4.12 Is-Sur Fava semma li hu ma marx għall-aħħar laqgħa minħabba li kellu impennji familjari u wara ried ukoll jitla' Għawdex għal-Laqgħa Plenarja tal-Assoċjazzjoni.
- 18.3.5.13 Is-Sur Fava semma li jidher li kif issuċċedew l-affarjiet anki waqt il-Laqgħa Plenarja tal-Assoċjazzjoni li saret fi Frar 2019, Onor. Cutajar ta x' wieħed jifhem li kien qed jikkonsulta internament mal-Partit tiegħu. Kien għalhekk li l-Onor. Parnis emmen li l-Oppożizzjoni kienet qed tiġi kkonsultata.
- 18.3.5.14 Is-Sur Fava semma li fil-Laqgħa tal-Eżekuttiv Nu.17 kien hemm approvazzjoni unanima mill-Eżekuttiv fejn din anki giet ikkomunikata mill-President fejn l-Eżekuttiv tal-Assoċjazzjoni għandu jzomm il-mandat li kiseb fl-Elezzjoni li kienet saret f' Settembru 2017. Komunikazzjoni annessa u mmarkata bħala DOK A.
- 18.3.5.15 Wara li Membri tal-Eżekuttiv staqsew x'inhi l-proposta li qed tiġi imresqa Kabinett. Is-Sur Fava semma li bi qbil mal-Oppożizzjoni ser ikun hemm is-Sitt Reġjun, qed jiġi propost ukoll li f'Ottubru 2019 issir l-Elezzjoni għas-sitt Presidenti Reġjonali, President Assoċjazzjoni Kunsilli Lokali u anki għall-erba' Membri Ordinarji fl-Eżekuttiv. Kien hemm ukoll qbil li l-President Reġjonali m'għandux ikun la Sindku u lanqas Kunsillier.
- 18.3.5.16 Dr. Michael Fenech Adami semma li huwa jixtieq ukoll kjarifika aktar ċara ta' x' qed ikun propost li ser ikun l-irwol tal-President Reġjonali.
- 18.3.5.17 Is-Sur Anthony Mifsud daħal għal-laqgħa 18:30
- 18.3.5.18 Is-Sur Fava xtaq ukoll jiddikjara li l-ebda President Reġjonali li jirrappreżenta l-Partit Laburista m' għandu informazzjoni oltre għajr dik li kienet qed tiġi kkomunikata waqt l-Eżekuttiv tal-Assoċjazzjoni.
- 18.3.5.19 Dr. Azzopardi semma li hija gravi li Elezzjoni titħassar b' emenda fil-liġi. Semma wkoll li l-Gvern qed jagħmel precedent ikrah fejn qed imiss ma' Elezzjoni u li ser ikun qed ineħhi dan il-mandat b' emenda Kostituzzjonali. Dr. Azzopardi semma li hemm ksur tal-liġi Kostituzzjoni. Dr. Azzopardi talab li għandu jkun hemm parir tal-Kummissjoni Elettorali.

18.3.5.20 Is-Sur Michael Fenech Adami għamel referenza għal-laqgħa li ser tkun organizzata mis-Segretarjat fil-preżenza tal-Board tar-Riforma kif ukoll il-Presidenti Reġjonali li ser issir nhar il-Ġimgħa, 8 ta' Marzu 2019. Is-Sur Fenech Adami ssuġġerixxa li għandu jkun hemm ukoll il-preżenza tal-Membri Ordinarji tal-Assoċjazzjoni.

18.3.5.21 Fuq proposta ta' Dr. Azzopardi, l-Eżekuttiv qabel li din id-dikjarazzjoni li saret waqt il-Laqgħa tal-Eżekuttiv Nu. 18 għandha tiġi kkkomunikata malOnor. Silvio Parnis u ul-Onor. Robert Cutajar.

18.4 Laqgħa Plenarja Frar 2019 – Rispons u Konklużjonijiet

18.4.1 Il-President semma li kienet l-aħħar Laqgħa Plenarja qabel l-Elezzjonijiet ta' Mejju li ġej.

18.4.2 Il-President semma li r-rispons kien wieħed tajjeb.

18.5 Prezentazzjoni ta' kwotazzjonijiet miġbura għall-filmat tal-AKL

18.5.1 Is-Segretarja prezentat il-kwotazzjonijiet miġbura.

18.5.2 Fuq proposta tal-President, issekondata mis-Sur Michael Fenech Adami, l-Eżekuttiv approva li l-Assoċjazzjoni għandha tmur għall-orħos sejha li kienet giet sottomessa.

18.6 Prezentazzjoni u approvazzjoni tal-offerti fuq is-Sejha għall-qbid tal-Ħamiem

18.6.1 Il-President semma li s-sejha kienet għalqet u li kienu daħlu żewġ offeriti.

18.6.2 Il-President semma li fil-jiem li ġejjin ser ikun qed jitlob lill-Board tal-Evalwazzjoni, lil Dr. Samuel Azzopardi, is-Sur Joe Cordina u Chev. Paul Farrugia biex jikkonkludu l-Evalwazzjoni.

18.7 Prezentazzjoni ta' Sistema Digitali tad-Data u l-Infommazzjoni li l-AKL ser tkun qed tintroduċi

18.7.1 Il-President semma li kien beda komunikazzjoni ma' IDEA Malta biex jara l-possibbiltà li wieħed jaħdem fuq immanigjar aħjar ta' informazzjoni, kif ukoll l-użu ta' databses biex tiżdied l-effiċjenza li biha taħdem l-amministrazzjoni tal-Assoċjazzjoni.

18.7.2 Il-President semma li din mhix sistema li ssir mil-lum għall-għada u li ser tkun qed maqsuma f' diversi fażijiet.

18.7.3 Fuq proposta tal-President, issekondata minn Chev. Paul Farrugia, l-eżekuttiv approva l-proposta.

18.8 Prezentazzjoni tar-Risk Assessment tal-Binja tal-Assoċjazzjoni

18.8.1 Il-President semma li s-Segretarja ħadet ħsieb li issir r-Risk Assessment minn persuna kompetenti.

18.8.2 Il-President prezenta r-registru li gie kompost.

18.8.3 Il-President semma li kienu biss affarjiet żgħar li kien hemm rimarki fuqhom. Semma li intefgħet importanza fuq li m'hemmx aċċess għall-persuni b' diżabilita' u li għandu jsir lift.

18.9 Bus Shelters

18.9.1 il-President semma li hemm madwar 500 applikazzjoni ta' Bush Shelter ġdid.

18.10 Kommunikazzjoni mill-President

18.10.1 FAR Is-Segretarja prezentat lista ta' oġġetti biex ikunu jistgħu jintremew. L-Eżekuttiv approva l-lista prezentata. Lista annessa u mmarkata bħala DOK B.

18.10.2 Kwotazzjoni għal sejha ta' servizz ta' Accountant Il-President semma li l-Assoċjazzjoni kienet irċeviet l-offerti għas-sejha. Fuq proposta tal-President, issekondata mis-Sur Michael Fenech Adami, l-Eżekuttiv approva li l-Assoċjazzjoni għandha tmur għall-orħos offerta prezentata.

18.10.3 Ħsarat fuq Bus Shelters Il-President semma li minħabba l-maltempata li kien hemm fil-jiem li għaddew, kien hemm 'l fuq minn 40 Bus Shelter li

ġarbet ħsara. Il-President semma li l-ħsarat għandhom jiġu konkluzi fi żmien ħmistax.

18.10.4 Reġjuni / LESA

Il-President semma li bgħat komunikazzjoni kemm lill-Ministru kif ukoll lis-Segretarju Parlamentari għall-Gvern Lokali biex ifakkar fuq il-pendenzi li huma dovuti lir-Reġjuni.

18.10.5 Servizz ta' towing

Il-President semma li reġa' bgħat komunikazzjoni lill-partijiet ikkonċernati inkluż il-LESA biex juri d-dizzappunt li minkejja l-ftehim li kien sar, il-LESA kienet naqset milli tonora dan il-ftehim.

Il-President semma li wara laqgħa li kien hemm ma' rappreżentanti tal-ERA rigward iż-żbir tas-siġar, kien mifthiem program biex jitella' seminar ta' informazzjoni. Il-President semma li minkejja il-ftehim li kien sar wara irċieva komunikazzjoni bl-aġenda li din kienet lil hinn minn dak mifthiem. Għaldaqstant, il-President talab li l-Assoċjazzjoni ma kinitx ser tipparteċipa f' dan is-seminar.

18.10.6 Seminar ERA – Żbir ta' Siġar

Is-Sur Michel Fenech Adami semma li wara l-ħsara tal-maltempata li saret il-ġimgħa l-oħra, is-siġar fi Triq il-Wied, Birkirkara huma kollha mejtin peress li hemm l-għeruq li juru dan. Il-President semma li għandha tintbgħat korrispondenza lil ERA, il-Ministeru tal-Ambjent kif ukoll lill-Awtorita' tas-Saħħa u Sigurta' biex dawn jieħdu passi qabel ma' jkun ikkawżat xi incident.

Dr.Samuel Azzoarpi semma wkoll li fil-Laqgħa tar-Reġjun ġie diskuss il-punt li għandu jkun hemm pjant ta' kontingenza f' kull lokalita' f' każ li jkun hemm xi diżastru lokali/nazzjonali. Il-President semma li dan għandu jiġi kkomunikat mal-Protezzjoni Ċivili biex naraw il-possibbiltà ta' pjant ta' ħidma f' dan l-aspett.

18.10.7 Laqgħa mal-Bicycle Advocacy Group

Il-President semma li kellu laqgħa mal-Bicycle Advocacy Group dwar il-possibbiltà li kull lokali ikollu rotot li

jinkoraġġixxu l-użu tar-roti. Il-President issuggerixxa li għandha tibda komunikazzjoni mar-Regjun.

18.10.8 EU Consultant

L-Eżekuttiv qabel li l-President għandu jiltaqa' mad-Diretturi tal-kumpanija Maltapoint Ltd biex jiġi diskuss aktar fid-dettal dan is-sugġett u l-possibilita' li jiġi tterminat il-kuntratt eżistenti u toħroġ sejha oħra.

18.11 Approvazzjoni Skeda tal-Pagamenti Nu. 18

18.11.1 Fuq proposta tal-President li ġiet issekondata minn Chev. Paul Farrugia u s-Sur Mark Grech ġiet approvata l-iskeda ta' pagamenti għall-perjodu ta' bejn 1 ta' Frar 2019 u 28 ta' Frar 2019 li kienet tammonta għall-€110,016.55.

18.12 Agġornament

18.12.1 Il-Laqgħa agġornat fis-sebġha u nofs ta' filgħaxija. L-Eżekuttiv qabel li għandu jerga' jiltaqa' nhar it-Tlieta, 2 t' April 2019 fil-ħamsa u nofs ta' filgħaxija.



Lianne Mifsud

Segretarju Eżekuttiv

Dawn il-minuti ġew approvati fil-Laqgħa tal-Eżekuttiv Nu.19 li nżammet nhar it-Tlieta, 2 t' April 2019.



Mario Fava

President

Dok A

Lianne Mifsud

From: Mario Fava <mariofava16@gmail.com>
Sent: 06 March 2019 14:48
To: Lianne Mifsud
Subject: Fwd: Mandat Assocjazzjoni Kunsilli Lokali

Mario Fava
President

Local Councils' Association
E-mail: mariofava16@gmail.com
Mob: +356 9944 3381

----- Forwarded message -----

From: Mario Fava <mariofava16@gmail.com>
Date: Thu, Feb 7, 2019 at 12:45 PM
Subject: Mandat Assocjazzjoni Kunsilli Lokali
To: Bonnici Owen at MJCL <owen.bonnici@gov.mt>, Parnis Silvio at MJCL <silvio.parnis@gov.mt>, LCA <lca@lca.org.mt>, Mario Fava <mariofava16@gmail.com>

Onorevoli Ministru, Segretarju Parlamentari,

B' referenza ghar-riforma fil-Kunsilli Lokali, partikolarment l-introduzzjoni tas-sitt Regjun, kif konna tkellimna, hawn qed nibghat il-pozizzjoni ufficcjali tal-Ezekuttiv tal-Assocjazzjoni.

Bhal ma tafu, l-Mandat tal-Assocjazzjoni huwa sa .Ottubru 2022 dan wara elezzjoni li saret mill-Kummissjoni Elettorali f' Ottubru 2018, fejn beda l-mandat ghal 4 snin. L-Assocjazzjoni taf li ma jstax minhabba riforma jitnaqqas mandat ta' elezzjoni mill-Kummissjoni Elettorali u dan qatt ma kien il-prassi, fl-ebda cirkostanza.

Ghaldaqstant, il-pozizzjoni tal-Assocjazzjoni hi illi jekk se jizdied is-sitt regjun, u allura jrid jinhatar President gdid ghalih, issir biss elezzjoni ghal dak ir-regjun, kif ukoll ghal membru iehor ordinarju. Dan ghalfekk jekk jizdied il-President il-gdid, l-Ezekuttiv jigi pari. Jekk il-prosta tal-Gvern ser tkun li jitnaqqas il-Mandat, dan l-Assocjazzjoni mhix qed taqbel mieghu u allura s-sitt regjun ikollu jigi ntrodott wara Ottubru tal-2022.

Iffisser li jekk ser tiddahhal ir-riforma illi l-President Regionali ma jstax ikun Kunsillier, dawn ikunu jistghu jikkontestaw xorta wahda l-elezzjonijeit lokali u imbghad ajghzlu f' liema kariga jridu jservu.

Napprezza konferma ta' din il-kommunikazzjoni.

Grazzi u tisljiet,
Mario Fava
President

Local Councils' Association
E-mail: mariofava16@gmail.com
Mob: +356 9944 3381



01/03/2019

Following the LCA Executive Committee Meeting No. 18 which was held, Thursday 28th February 2019, the Executive Committee agreed that the below items will be disposed.

FAR Disposals 28/02/2019		
Code	Assets Description	Purchase Date
17	Low Cupboard	1997
39	Library Shelving	2007
53	Desk for main hall	2010
136	Medium Glass Door	2011
139	Medium Book Case	2011
187	Hanging File Cabinet	2016

Thanks & Regards

Lianne Mifsud

Executive Secretary